

## Ministeru għall-Edukazzjoni

### POŻIZZJONI TA' GĦALLIEM SUPPLIMENTARI FIL-MINISTERU GĦALL-EDUKAZZJONI

*Nomenklaturi li jindikaw il-maskil jinkludu wkoll il-femminil.*

Il-Ministeru għall-Edukazzjoni (MFED) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal m'huwa tollerat. Fil-proċess tar-reklutaġġ, il-MFED jimxi mal-Liġi Sussidjarja 327.546 (Regolamenti tal-2016 dwar ir-Reklutaġġ, Taħriġ Inizjali u Żvilupp Professionali Kontinwu u Protezzjoni ta' Minorenni fl-Edukazzjoni Obbligatorja).

1.1. Is-Segretarju Permanenti, Ministeru għall-Edukazzjoni (MFED), jilqa' applikazzjonijiet għall-pożizzjoni ta' Għalliem Supplimentari fi ħdan il-Ministeru għall-Edukazzjoni.

1.2. L-applikanti jistgħu japplikaw għall-pożizzjoni ta' Għalliem Supplimentari fl-:

- Edukazzjoni Sekondarja/Post-Sekondarja (Teknoloġija tal-Informatika u l-Komunikazzjoni) (ICT)

1.3. Persuna magħżula li l-qasam ewlieni ta' speċjalizzazzjoni tagħha hija kwalunkwe suġġett mgħallem fil-Livell sekondarju u/jew post-sekondarju f'kawsola 1.2 hawn fuq tista' tintalab tgħallem ukoll is-suġġett rispettiv fiċ-Ċentri tas-Support ta' Tagħlim u/jew skejjel li joffru Programmi għal Tagħlim Alternattiv.

1.4. Persuna magħżula biex tgħallem il-Programm ta' Induzzjoni għall-Immigranti tkun meħtieġa li tgħallem aktar minn suġġett wieħed fi ħdan dan il-programm.

1.5. Jekk suġġett li bħalissa huwa mgħallem f'ċiklu partikulari u jibda jiġi mgħallem f'ċiklu differenti, il-persuna magħżula tista' tiġi trasferita skont il-ħtieġa.

1.6. Persuna magħżula tista' tintalab tagħmel kull taħriġ speċjali skont il-bżonn.

#### **Tul tal-assignment u kundizzjonijiet**

2.1. Il-kandidat magħżul jiġi ngaġġat bħala Għalliem Supplimentari mill-MFED. Dan l-ingaġġ ikun fuq bażi ta' kuntratt definit għal sena waħda (1) skolastika jew inqas, li jista' jiġġedded għal perijodi oħra.

2.2. It-tmien tal-kuntratt ta' xogħol jiġi ddeterminata permezz tal-wasla ta' data speċifika jew minhabba xi aweniment speċifiku, bħal, imma mhux biss, l-impjeg ta' għalliem ikkwalifikat, ir-ritorn għall-impjeg ta' għalliem ikkwalifikat u/jew tnaqqis fil-ħtieġa tan-numru ta' għalliema f'xi ċiklu/suġġett/qasam, jew xi provvedimenti oħra, skont liema waħda tkun l-ewwel minnhom.

2.3. Il-pożizzjoni ta' Għalliem Supplimentari fi Skala ta' Salarju 9 u Skala ta' Salarju 10 hija soġġetta għal perijodu ta' prova ta' tnaħ-il (12) xahar u fi Skala ta' Salarju 12 hija soġġetta għal perijodu ta' prova ta' sitt (6) xhur.

2.4. Peress li din hi pożizzjoni ta' natura temporanja u suġġetta għal kawsola 1.5 tal-Memorandum ta' Ftehim iffirmit bejn il-Gvern ta' Malta u l-Għaqda tal-Għalliema ta' Malta fis-26 ta' Mejju 2009, il-pożizzjoni ta' Għalliem Supplimentari taqa' taħt Regolament 7 (4) tal-Liġi Sussidjarja 452.81 intitolat "Regolamenti dwar Kuntratti ta' Servizz għal Żmien Fiss" .

2.5. Ġranet tal-iskola, sigħat u vaganzi jkunu dawk kif stabbiliti fl-"Agreement between the Government of Malta and the Malta Union of Teachers" iffirmit fil-21 ta' Diċembru 2017.

2.6. Uffiċjal li jkollu pożizzjoni ta' natura definita (jiġifieri b'raġuni oġġettiva), li j/tinsab fl-aħħar erba' (4) xhur tatterminu definit tiegħu/tagħha, j/tista' j/tapplika lateralment, anke jekk il-pożizzjoni reklamata għandha l-istess speċjalizzazzjoni li huwa/hija għandu/ha bħalissa.

2.7. L-aċċettazzjoni ta' ħatra f'din il-pożizzjoni tisser li kwanlunkwe applikazzjoni pendenti fi ħdan is-Servizz Pubbliku awtomatikament titqies b'ħala rinunzjata, sakemm dawn ta' l-aħħar ma jkunux applikazzjonijiet għal pożizzjonijiet SAAC jew applikazzjonijiet għal pożizzjoni definita meta l-uffiċjal ikkonċernat ikollu ħatra indefinita.

### Salarju marbut mal-pożizzjoni

3.1. Is-salarju marbut mal-pożizzjoni ta' Għalliem Supplimentari jkun skont dan li ġej:

(a) Għalliem Supplimentari li jiġu ngaġġati skont it-termini ta' paragrafi 5.1(iii) t'hawn taħt (Kategorija A fil-lista tar-riżultati skont it-termini ta' paragrafu 7.2 t'hawn taħt) jithallsu l-minimu ta' Skala tas-Salarju 9, li fl-2021 hi ta' €22,633 fis-sena jekk ikunu fuq bażi full-time jew fuq bażi ta' ħlas bis-siegħa pro rata skont Skala tas-Salarju 9 jekk fuq bażi ta' part-time u allowance annwali ta' €650 jew fuq bażi pro-rata, jekk tkun impjegata għalinqas minn sena skolastika waħda;

(b) Għalliem Supplimentari li jiġu ngaġġati skont it-termini ta' paragrafi 5.1(iv) (Kategorija B fil-lista tar-riżultati skont it-termini ta' paragrafu 7.2 t'hawn taħt) jithallsu l-minimu ta' Skala tas-Salarju 10, li fl-2021 hi ta' €21,267 fis-sena jekk ikunu fuq bażi full-time jew fuq bażi ta' ħlas bis-siegħa pro rata skont Skala tas-Salarju 10 jekk fuq bażi ta' part-time u allowance annwali ta' €625 jew fuq bażi pro-rata, jekk tkun impjegata għalinqas minn sena skolastika waħda;

(ċ) Għalliem Supplimentari li jiġu ngaġġati skont it-termini ta' paragrafi 5.1(v) (Kategorija Ċ fil-lista tar-riżultati skont it-termini ta' paragrafu 7.2 t'hawn taħt) jithallsu l-minimu ta' Skala tas-Salarju 12, li fl-2021 hi ta' €18,724 fis-sena jekk ikunu fuq bażi full-time jew fuq bażi ta' ħlas bis-siegħa pro rata skont Skala tas-Salarju 12 jekk fuq bażi ta' part-time u allowance annwali ta' €575 jew fuq bażi pro-rata, jekk tkun impjegata għal inqas minn sena skolastika waħda.

3.2. Għalliem Supplimentari jkunu wkoll intitolati għall-bonus annwali u għal suppliment tad-dhul fil-gimgha, kemm jekk fuq bażi full-time kif ukoll fuq bażi pro-rata skont l-għadd ta' sigħat ta' kuntatt u sigħat bla kuntatt maħdumin jekk l-għalliem ikun qed jaħdem fuq bażi part-time, sakemm madankollu dawn ma jkunux diġà qed jigtawdew minnu taħt xi wieħed mill-provedimenti tal-Att tas-Sigurtà Soċjali.

### Dmirijiet

4. Wieħed jista' jara d-dmirijiet għal din il-pożizzjoni ta' Għalliem Supplimentari fl-Anness A li tinsab ma' din iċ-Ċirkolari.

### Rekwiżiti tal-Eligibbiltà

5.1. Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu:

- i. a. ċittadini ta' Malta; **jew**
- b. ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjeg bis-saħħa ta' leġislażzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**
- c. ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjeg minħabba li jkunu japplikaw għal dak il-pajjiż leġislażzjoni tal-UE u dispożizzjonijiet ta' trattati dwar iċ-ċaqliq ħieles tal-ħaddiema; **jew**
- d. kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjeg permezz tar-relazzjoni familjari tagħhom ma persuni msemmija f'(a), (b) jew (ċ), skont kif hemm fil-liġi jew fil-leġislażzjoni tal-UE u dispożizzjonijiet ta' trattati msemmija hawn fuq; **jew**
- e. ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji; **jew**
- f. fil-pussess ta' dokument tar-residenza maħruġ skont id-dokument 'Status ta' Residenza ta' Ċittadini tar-Renju Unit u l-Membri tal-Familja tagħhom f'Malta skont il-Ftehim dwar l-Irtirar tar-Renju Unit u l-

Irlanda ta' Fuq mill-Unjoni Ewropea u r-Regolamenti tal-Komunità Ewropea dwar l-Energija Atomika.'

Ghandu jintalab il-parir tat-Taqsima ta' Ċittadinanza fi ħdan l-Aġenzija Komunita' Malta u tat-Taqsima tal-Espatrijati fi ħdan l-Aġenzija Identita' Malta skont il-ħtieġa fl-interpretazzjoni tad-dispożizzjonijiet imsemmija hawn fuq.

Il-ħatra ta' kandidati msemija f'(b), (c), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġiżlazzjoni sussidjarja. Jobsplus għandha tiġi kkonsultata skont il-ħtieġa dwar din il-materja.

(ii) kapaċi jkkomunikaw bil-lingwa Maltija u bil-lingwa Ingliża;

### **Kategorija A**

(iii)

(a) fil-pussess tagħhom kwalifika ta' tagħlim rikonoxxuta (Masters in Teaching and Learning) fil-livell 7 tal-MQF (suġġetta għall-minimu ta' 120 ECTS/ECVET credits jew ekwivalenti\*, li jinkludi 20 ECTS/ECVET credits jew ekwivalenti\* fil-prattika ta' tagħlim), jew kwalifika kumparabbli fiċ-ċiklu/suġġett/qasam li applikaw għalih: JEW

(b) fil-pussess tagħhom kwalifika ta' tagħlim rikonoxxuta fil-livell 6 tal-MQF (suġġetta għall-minimu ta' 240 ECTS/ECVET credits jew ekwivalenti\*, li jinkludi 16 ECTS/ECVET credits jew ekwivalenti\* fil-prattika ta' tagħlim u 8 ECTS/ECVET credits jew ekwivalenti\*, ta' esperjenza fi skola), jew kwalifika kumparabbli fiċ-ċiklu/suġġett/qasam li applikaw għalih: JEW

(ċ) fil-pussess tagħhom kwalifika rikonoxxuta fil-livell 6 tal-MQF (suġġetta għall-minimu ta' 180 ECTS/ECVET credits jew ekwivalenti\*) u kwalifika rikonoxxuta fil-pedagoġija fil-Livell 6 tal-MQF (suġġetta għall-minimu ta' 60 ECTS/ECVET credits jew ekwivalenti\* li jinkludi 12 ECTS/ECVET credits jew ekwivalenti\* fil-prattika ta' Tagħlim u 6 ECTS/ECVET credits jew ekwivalenti\* ta' esperjenza fi skola), jew kwalifika kumparabbli fiċ-ċiklu/suġġett/qasam li applikaw għalih; JEW

(d) fil-pussess tagħhom kwalifika rikonoxxuta fil-livell 6 tal-MQF (suġġetta għall-minimu ta' 180 ECTS/ECVET credits jew ekwivalenti\*) f'liema suġġett ikun, flimkien ma' kwalifika rikonoxxuta (Masters) fil-livell 7 tal-MQF (suġġetta għall-minimu ta' 60 ECTS/ECVET credits jew ekwivalenti\*), jew kwalifika kumparabbli fiċ-ċiklu/suġġett/qasam li applikaw għalih; JEW

(e) fil-pussess tagħhom xi wieħed mir-rekwiżiti f'paragrafi 5.1(iii) (a), (b) (ċ) u (d) hawn fuq, imma mhux fis-suġġett/qasam li applikaw għalih, bil-kundizzjoni li jkollhom ċertifikat tal-Matrikola fil-Livell Avanzat (minimu Grad E) jew kwalifika rikonoxxuta xierqa komparabbli fil-livell 4 tal-MQF (suġġetta għall-minimu ta' 120 ECTS/ECVET credits jew ekwivalenti\*) fis-suġġett/qasam li applikaw għalih.

(f) L-applikanti kollha li japplikaw taħt paragrafu 5.1(iii) t'hawn fuq jinħtieġ li jkunu elegibbli għal kisba ta' Warrant ta' Għalliem (Permanenti) maħruġ mill-Kunsill għal Professjoni ta' Għalliem (CTP) skont artiklu 24 (2) tal-Att dwar l-Edukazzjoni.

Kull referenza għall-kwalifika ta' Tagħlim jew kwalifika/kors pedagoġiku msemmi hawn fuq trid tkun skont it-tabella li tinstab f'Appendiċi A u tkun meqjusa komparabbli mis-CTP skont it-termini ta' Artiklu 24 (2) (d) (iv) tal-Att dwar l-Edukazzjoni. Min għandu Baċċelerrat fil-Edukazzjoni jew PGCE jew MTL maħruġ mill-Università ta' Malta, huma eżentati milli jipprovdu l-komparabbiltà.

Kull referenza għal kwalifika rikonoxxuta ta' Tagħlim jew kors ta' Pedagoġiku (Appendiċi A) msemmi hawn fuq, tista' tarahom billi taċċessa dan il-link:

<https://education.gov.mt/en/vacancies/Documents/Appendix%20A%20-%20Recognised%20Teaching%20qualifications%202021.pdf>.

### **Kategorija B**

(iv)

Jekk ma jkunx hemm applikazzjonijiet minn applikanti elegibbli skont paragrafu 5.1(iii) t'hawn fuq u/jew ma jkunx hemm biżżejjed kandidati li kkwalfikaw, l-elegibbiltà tiġi estiża għal dawk l-applikanti li jkollhom fil-pussess tagħhom:

(a) kwalifika rikonoxxuta fil-Livell 6 tal-MQF (suġġetta għall-minimu ta' 180 ECTS/ECVET credits jew ekwivalenti\*) flimkien ma' kwalifika rikonoxxuta (Masters) fil-livell 7 tal-MQF (suġġetta għall-minimu ta' 60 ECTS/ECVET credits

jew ekwivalenti\*), jew kwalifika komparabbli fiċ-ċiklu/suġġett/qasam li applikaw għalih; JEW

(b) kwalifika rikonoxxuta fil-Livell 6 tal-MQF (suġġetta għall-minimu ta' 180 ECTS/ECVET credits jew ekwivalenti\*), jew kwalifika komparabbli fiċ-ċiklu/suġġett/qasam li applikaw għalih; JEW

(ċ) kwalunkwe mill-kwalifiċi msemmijin f'paragrafi 5.1(iv) (a) jew (b) hawn fuq, imma mhux fis-suġġett/qasam li applikaw għalih, bil-kondizzjoni li jkollhom ċertifikat tal-Matrikola fil-Livell Awanzat tal-livell 4 tal-MQF (minimu Grad E) jew kwalifika rikonoxxuta xierqa komparabbli fil-livell 4 tal-MQF (suġġetta għall-minimu ta' 120 ECTS/ECVET credits jew ekwivalenti\*) jew kwalifika rikonoxxuta xierqa komparabbli, fis-suġġett/qasam relatat li applikaw għalih.

### **Kategorija Ċ**

(v)

Jekk ma jkunx hemm applikazzjonijiet minn applikanti eleggibbli skont paragrafi 5.1 (iii) u (iv) t'hawn fuq u/jew ma jkunx hemm biżżejjed kandidati li kkwalikaw, l-eleggibbiltà tiġi estiżta għal dawk l-applikanti li jkollhom fil-pussess tagħhom:

(a)

(i) Higher/Advanced Diploma rikonoxxuta fil-Livell 5 tal-MQF (suġġetta għall-minimu ta' 60 ECTS/ECVET credits jew ekwivalenti\*) fis-suġġett/qasam li qed japplika għalih, jew kwalifika komparabbli; U

(ii) erba' (4) passes fil-Livell Ordinarju ("O" Level grad A-Ċ) u/jew Ċertifikat ta' Edukazzjoni Sekondarja (SEC grad 1-5) (MQF Livell 3) jew kwalifika rikonoxxuta xierqa komparabbli, li jrid jinkludu l-Lingwa Ingliża, il-Lingwa Maltija u l-Matematika; JEW

(b)

(i) żewġ (2) suġġetti fil-Livell Awanzat tal-Matrikola (minimu grad E) (MQF livell 4) jew kwalifika rikonoxxuta xierqa komparabbli, fejn wieħed mis-suġġetti fil-Livell Awanzat (MQF Livell 4) tal-Matrikola (minimu grad E) jew Award fil-Livell 4 tal-MQF (suġġetta għall-minimu ta' 30 ECTS/ECVET credits jew ekwivalenti\*) jew kwalifika rikonoxxuta xierqa komparabbli, irid ikun fis-suġġett/qasam li qed japplika għalih; U

(ii) erba' (4) passes fil-Livell Ordinarju ("O" Level grad A-Ċ) u/jew Ċertifikat ta' Edukazzjoni Sekondarja (SEC grad 1-5) (MQF Livell 3) jew kwalifika rikonoxxuta xierqa komparabbli, li irid jinkludu il-Lingwa Ingliża, il-Lingwa Maltija u l-Matematika; JEW

(ċ)

(i) kwalifika fil-Livell 4 tal-MQF (suġġetta għall-minimu ta' 120 ECTS/ECVET credits jew ekwivalenti\*) fis-suġġett/qasam li applikajt għalih jew, kwalifika rikonoxxuta xierqa komparabbli; u

(ii) erba' (4) passes fil-Livell Ordinarju ("O" Level grad A-Ċ) u/jew Ċertifikat ta' Edukazzjoni Sekondarja (SEC grad 1-5) (MQF Livell 3) jew kwalifika rikonoxxuta xierqa komparabbli, li jrid jinkludu l-Lingwa Ingliża, il-Lingwa Maltija u l-Matematika.

\*Fin-nuqqas ta' evidenza dokumentarja dwar l-ECTS/ECVET kretti jew sistema oħra ta' kejl tal-kontenut tal-kors, il-bord tal-għażla għandu jevalwa l-programm ta' studju sottomess u jiddetermina li huwa komparabbli ma' 6/8/12/16/20/30/60/120/180/240 ECTS/ECVET kretti (skont kif applikabbli). Jista' jintalab il-parir tal-MQRIC.

5.2. (i) Kwalifiċi li huma ta' livell ogħla minn dak rikjest hawn fuq jiġu aċċettati għall-fini ta' eleggibbiltà, sakemm dawn ikunu fis-suġġetti mitluba.

(ii) Barra minn hekk, kandidati li għandhom ma kisbux formalment l-ebda waħda mill-kwalifiki msemmija hawn fuq xorta jiġu kkunsidrati. Dawn il-kandidati għandhom jissottomettu evidenza li ġew approvati għall-għoti tal-kwalifika inkwistjoni.

(iii) Aktar minn hekk, kandidati li bħalissa qed isegwu programm ta' studju rikonoxxut f'livell tal-MQF ogħla minn dak mitlub hawn fuq jiġu kkunsidrati wkoll. Dawn il-kandidati għandhom jissottomettu evidenza li temmew b'suċċess il-kretti meħtieġa tal-ECTS/ECVETS, jew ekwivalenti, u laħqu l-livell tal-MQF meħtieġ, sal-ħin u d-dat tal-għeluq tas-sejha għall-applikazzjonijiet.

5.3. L-applikanti għandhom ikunu ta' kondotta xierqa għall-post li għalih saret l-applikazzjoni. Fil-każ ta' applikanti li diġà qegħdin fis-Servizz Pubbliku ta' Malta, il-GP 47 għandu jintalab mill-HR Unit tal-ministeru/dipartiment li joħroġ is-sejha għall-applikazzjonijiet, mingħand id-Direttur responsabbli għall-HR fejn l-applikanti jkun qed

iservu, filwaqt li dawk li japplikaw minn barra s-Servizz Pubbliku għandhom jipproduċu Ċertifikat tal-Kondotta maħruġ mill-Pulizija jew awtorità kompetenti oħra mhux aktar minn xahar (1) qabel id-data tal-applikazzjoni u jiddikjaraw jekk qatt kinux fis-Servizz tal-Gvern, u jagħtu d-dettalji.

5.4. Il-kandidati magħżula jridu jkunu eliġibbli għall-ħatra f'din il-pożizzjoni, skont 5.1 – 5.3 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

5.5. L-applikanti huma obbligati li jinfurmaw immedjatament lill-Bord tal-Għażla (jekk ir-riżultat għadu ma ġiex ippublikat, f'liema każ l-applikazzjoni għandha tiġi ritirata mill-applikant) jew l-HR Unit tal-mininteru / dipartiment minn fejn inharġet is-sejha (jekk ir-riżultat ikun ġie ppublikat) dwar kwalunkwe bidla fl-istatus tal-ħatra tagħhom mid-data tas-sottomissjoni tal-applikazzjoni sad-data tal-għeluq, jew hekk kif jiġu msejha għall-ħatra bħala riżultat ta' din is-sejha għall-applikazzjonijiet, skont il-każ. In-nuqqas ta' osservanza ta' din l-istruzzjoni jista' jwassal għal azzjoni dixxiplinarja. Min-naħa tiegħu, fil-bidu tal-intervista, il-Bord tal-Għażla għandu jittlob lill-kandidat jiddikjara kull bidla fl-istatus tal-ħatra attwali tiegħu/tagħha mid-data tas-sottomissjoni tal-applikazzjoni.

5.6. L-applikanti prospettivi għandhom jaraw id-dispożizzjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorità pertinenti oħra, kif applikabbli (ara l-link aktar 'l isfel f'paragrafu 9.1). Kwalifiki tat-Tagħlim mhux maħruġa mill-Università ta' Malta, iridu jkunu meqjusa komparabbli mis-CTP skont it-termini ta' Artiklu 24 (2) (d) (iv) tal-Att dwar l-Edukazzjoni.

5.7. L-applikanti kollha eliġibbli taħt paragrafi 5.1 iridu japplikaw għall-warrant temporanju onlajn jew iġeddu l-warrant temporanju tagħhom permezz tal-link li ġejja:

<https://education.gov.mt/en/teachingprofession/Pages/CTP.aspx>.

Il-warrant temporanju dejjem jiskadi fil-31 ta' Awwissu u għandu jiġġedded kull sena skolastika.

### **Sottomissjoni ta' Dokumentazzjoni**

6.1. Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun skennjata u mibgħuta permezz tal-edurecruitment portal <https://edurecruitment.gov.mt>.

6.2. Id-dokumenti oriġinali għandhom, mingħajr eċċezzjoni, jintwerew waqt l-intervista.

### **Proċeduri tal-Għażla**

7.1. L-applikanti eliġibbli jiġu assessjati minn Bord tal-Għażla biex jiddetermina kemm huma adattati għall-pożizzjoni. Il-marka massima għal dan il-proċess tal-għażla hija 800 u l-marka li persuna trid iġġib biex tgħaddi hija 400. Bħala parti mill-intervista persuni eliġibbli huma mistennija li:

a. tagħmel preżentazzjoni diġitali ta' 5 sa 7 minuti bl-Ingliż fejn turi l-abbiltà sħiħa fil-pedagoġija u fl-assesjar f'ambjent inklussiv fil-qasam/suġġett/ċiklu li applikajt għalih;

b. turi għarfien professjonali, kompetenzi u attitudnijiet permezz ta' studju/i(każ/ijiet) u numru ta' mistoqsijiet bil-Malti.

7.2. Kandidat magħżul li japplika skont it-termini ta' paragrafi 5.1(iii) t'hawn fuq, jitqiegħed f'ordni tal-mertu msejha Kategorija A. Dawk li jkunu qed japplikaw skont termini ta' paragrafi 5.1(iv) jitqiegħdu f'ordni tal-mertu msejha Kategorija B u dawk li jkunu qed japplikaw skont it-termini ta' paragrafi 5.1(v) jitqiegħdu f'ordni tal-mertu msejha Kategorija Ċ.

7.3. Il-kandidati magħżulin, li japplikaw skont it-termini ta' paragrafi 5.1(iii) t'hawn fuq, jingħataw preferenza fuq kandidati magħżulin li japplikaw skont it-termini ta' paragrafi 5.1(iv) t'hawn fuq u dawn tal-aħħar, fil-każ tagħhom, jingħataw preferenza fuq applikanti magħżulin li japplikaw skont termini ta' paragrafi 5.1(v) hawn fuq. B'hekk, l-applikanti li japplikaw taħt paragrafi 5.1(iii), (iv) u (v) jiġu kkunsidrati biss la darba l-ordni tal-mertu ta' Kategorija A li hemm referenza għaliha f'paragrafu 7.2, tkun ġiet eżawrita u jekk ikun fadal xi postijiet vaganti.

7.4. B'hekk, listi ta' riżultati separati jiġu ppublikati skont l-ordni tal-mertu tas-ċiklu/suġġett/qasam msemmi f'paragrafu 1.2 hawn fuq, u skont sezzjoni 5.1, u paragrafi 7.2 u 7.3. Il-lista tar-riżultati tibqa' valida għal sentejni mid-data tal-pubblikazzjoni jew sakemm il-lista tar-riżultati tkun eżawrita, liema waħda minn dawn tkun l-ewwel.

## Sottomissjoni tal-Applikazzjoni

8.1. L-applikanti jistgħu japplikaw għal aktar minn suġġett wieħed, billi japplikaw separatament għal kull suġġett/ċiklu/qasam. Madankollu, hija l-prerogattiva tal-MFED li jagħzel liema suġġett/i u/jew ċiklu/i joffri lill-kandidati magħżulin, skont l-esiġenzi tas-Servizz Pubbliku ta' Malta u l-MFED.

8.2. L-Applikazzjonijiet għandhom jiġu sottomessi, għall-attenzjoni tal-Ministeru għall-Edukazzjoni permezz tal-Online Recruitment Portal tal-Edukazzjoni biss fuq <https://edurecruitment.gov.mt>. L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant). Dawk li japplikaw minn barra s-Servizz Pubbliku għandhom jipproduċu tal-Kondotta skont kif applikabbli, li tali dokument irid ikun maħruġ mhux aktar minn xahar (1) qabel id-data tal-applikazzjoni, f'format PDF, li għandhom jintbagħtu permezz tal-Portal.

Id-data tal-għeluq tal-applikazzjonijiet hija **17:15 (Hin Ċentrali Ewropew) ta' nhar il-Ġimgħa, 08 t'April 2022** ltra elettronika ġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fil-provvedimenti ġenerali msemmija hawn isfel.

8.3. Madankollu, minhabba l-esiġenzi tal-MFED, il-proċess tal-għażla għall-ewwel jikkunsidra applikazzjonijiet li jkunu waslu sa **13:30 (Hin Ċentrali Ewropew) ta' nhar it-Tnejn, 23 t'Awissu 2021**. Dawk l-applikanti magħżulin f'kull ċiklu/suġġett/qasam jitqiegħdu f'lista ta' ordni tal-mertu li tibqa' valida għal sena (1) mid-data tal-pubblikazzjoni jew sakemm il-lista tar-riżultati tkun eżawrita, liema waħda minn dawn tkun l-ewwel.

Madankollu, jekk l-ordni tal-mertu tiġi eżawrita minhabba vakanzi addizzjonali fis- ċiklu/suġġett/qasam imsemmi f'paragrafu 1.2, applikanti oħra jistgħu jiġu assessjati mingħajr il-hruġ ta' sejha ġdida għall-applikazzjonijiet, sakemm ikun sottomettew l-applikazzjoni sa **17:15 (Hin Ċentrali Ewropew) ta' nhar il-Ġimgħa, 08 t'April 2022**. Jekk teħtieġ assistenza ġentilment ikkuntattja Edu Servizz.gov fuq in-numru 153.

8.4. Hija r-responsabbiltà tal-applikanti li ma jhallux sal-aħħar tletin (30) minuta biex jissottomettu l-applikazzjoni tagħhom.

8.5. Applikazzjonijiet li jaslu wara d-data u l-hin tal-għeluq (i.e. applikazzjonijiet tard) ma jiġux aċċettati.

8.6. Applikanti jingħataw sa żewġ granet tax-xogħol (2) wara d-data tal-għeluq jew sa żewġ granet tax-xogħol (2) mid-data tan-notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost jew nieqsa.

8.7. L-applikanti li jiġu offruti impjieg mal-MFED għandhom jissottomettu applikazzjoni ta' warrant temporanju onlajn jew iġeddu l-warrant temporanju tagħhom permezz tal-link li ġejja: <https://education.gov.mt/en/teachingprofession/Pages/CTP.aspx>. Il-warrant temporanju dejjem jiskadi fil-31 ta' Awwissu u għandu jiġġedded kull sena skolastika.

## Dispożizzjonijiet Ġenerali Oħra

9. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoximent dwar il-kwalifiki;
- publikazzjoni tar-riżultat;
- eżami mediku;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati;
- żamma ta' dokumenti;

jistgħu jiġu aċċessati permezz tas-sit elettroniku tad-Divizjoni dwar Nies u Standards fl-indirizz

<https://recruitmentintra.gov.mt/generalprovisions/GeneralProvisionsMT.pdf>.

Dawn il-provedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.